



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 18-03-2025

பொருளாதார ஆய்வறிக்கையும் நிதிநிலை அறிக்கையும் - 2

தமிழ்நாடு அரசின் வலுவான அடித்தளத்தை உணர்த்துவதாக பொருளாதார ஆய்வறிக்கை அமைந்திருந்தது என்றால், தமிழ்நாடு அரசின் அன்பான அக்கறையை வெளிப்படுத்துவதாக அமைந்திருந்தது நிதி அமைச்சர் தங்கம் தென்னரசு தாக்கல் செய்த நிதிநிலை அறிக்கை.

அதற்கு வரி குறைப்பு, இதற்கு வரி ஏற்றம் என்பதுதான் ஒரு காலத்தில் நிதிநிலை அறிக்கையாக இருக்கும். ஆனால் 'திராவிட மாதல்' ஆட்சி அமைந்த பிறகு தாக்கல் செய்யப்படும் நிதி நிலை அறிக்கை அனைத்தும் வளர்ச்சிக் குறியீடுகளின் ஏற்றமாகவும், தளர்ச்சிக் குறியீடுகளின் இறக்கமாகவும் அமைந்திருப்பதுதான் சிறப்புக்குரியதாகும்.

'எல்லார்க்கும் எல்லாம்' என்ற நோக்கத்தை முழுமையாக நிறைவேற்றுவதாக இந்த நிதிநிலை அறிக்கை அமைந்துள்ளது. 'இதில் எதுவுமில்லை' என்று சிலர் சொல்வது எல்லாம் அவர்களது நெஞ்சு அடைப்பின் வெளிப்பாடே தவிர வேறல்ல. 'இதில் தமிழ்நாடே இல்லை' என்று ஒருவர் அறிக்கை வெளியிட்டிருக்கிறார். அவர் பர்மா படஜெட்டை பார்த்து எழுதிய அறிக்கையாக அது இருக்கலாம். சென்னையைத் தாண்டிய எந்த ஊரையும் தெரியாததன் விளைவாகவும் இருக்கலாம்.

மாதம் தோறும் மகளிர் பெறும் கலைஞர் மகளிர் உரிமைத் தொகைக் காசு 13 ஆயிரத்து 807 கோடி ரூபாய் நிதி ஒதுக்கீடு செய்யப்பட்டுள்ளது. இதுவரை உரிமைத் தொகை பெறாத மகளிர்க்கும் தகுதி அடிப்படையில் வழங்கப்பட இருக்கிறது. புதுமைப் பெண் திட்டத்தின் மூலம் 4.06 லட்சம் மாணவிகள் மாதம் தோறும் ஆயிரம் ரூபாய் பெறுகிறார்கள். இதே போல் மாணவர்களும் ஆயிரம் ரூபாய் பெறுகிறார்கள். இதே போன்ற திட்டம் மூன்றாம் பாலினத்தவருக்கும் வழங்கப்பட இருக்கிறது. 10 ஆயிரம் புதிய மகளிர் சுய உதவிக் குழுக்கள் உருவாக்கப்பட உள்ளது. தொழி விடுதிகள் புதிதாக 10 இடங்களில் தொடங்க இருக்கிறார்கள். வேலைக்கு போகும் பெண்களுக்கு உருவாக்கியதைப் போல மாணவியருக்கும் தொழி விடுதிகள் திறக்கப்பட இருக்கிறது.

5 லட்சம் பேருக்கு பட்டா வழங்கப்பட இருக்கிறது. வேளாண்மை, சிறு குறு நிறுவனங்கள், மகளிர் சுய உதவிக் குழுக்கள், கல்வி ஆகியவற்றுக்காக கல்வி ஆகிய துறைகளில் வங்கிகள் கடன் வழங்க 9.5 லட்சம் கோடி இலக்கு நிர்ணயிக்கப்பட்டுள்ளது.

சென்னைக்கு அருகில் 2 ஆயிரம் ஏக்கரில் புதிய நகரம் அமைய இருக்கிறது. இது தலைநகர் சென்னையின் நெருக்கடியை நீக்கும். மாநிலப் பேரிடர் மேலாண்மை நிறுவனம் உருவாக இருக்கிறது. இராமேஸ்வரத்தில் புதிய விமானநிலையம் வரப்போகிறது.

தமிழ்நாட்டின் பத்து இடங்களில் புதிய கலைக் கல்லூரிகள் அமையப் போகின்றன. 100 கோடியில் அறிவியல் மையம் அமையப் போகிறது. 2676 பள்ளிகளில் ஸ்மார்ட் வகுப்பறைகள் உருவாக்க இருக்கிறார்கள். 6,100 கி.மீட்டருக்கான சாலைகள் மேம்படுத்தப்பட இருக்கிறது. 2,200 கோடியில் கூட்டுக் குடிநீர் திட்டங்கள் உருவாக்கப்பட இருக்கிறது. 3 ஆயிரம் புதிய பேருந்துகள் வாங்க இருக்கிறார்கள்.

வாங்குபுது வள்ளுவரின் திருக்குறளானது ஐக்கிய நாடுகள் அவையால் அங்கீகரிக்கப்பட்ட 193 மொழிகளிலும் மொழிபெயர்க்கப்பட்ட திட்டம் தீட்டப்பட்டுள்ளது. அடுத்த ஐந்து ஆண்டுகளில் 500 தமிழ் இலக்கிய நூல்கள் ஆங்கிலத்தில் மொழிபெயர்க்கப்பட இருக்கின்றன. தொல்லியல் அகழ்வாராய்ச்சிப் பணிக்காக 7 கோடி ரூபாய் ஒதுக்கப்படும். பழந்தமிழரின் கடல் வழி வாணிக சிறப்புக்களை வெளிக்கொண்டு வரும் வகையில் தமிழகத்தின் கடற்கரைப் பகுதி களில் ஆழ்கடல் அகழ்வாராய்ச்சி மேற்கொள்ளப்பட இருக்கிறது. நொய்யல் அருங்காட்சியகமும் நாவாய் அருங்காட்சியகமும் அமைக்கப்பட இருக்கின்றன. இவை அனைத்தும் தமிழாட்சி - தமிழன் ஆட்சி நடைபெறுகிறது என்பதற்காக நற்சாட்சி ஆகும்.

கொளத்தூரில் முதலமைச்சர் தொகுதியில் 'முதல்வர் படைப்பகம்' உருவாக்கப்பட்டது. இது இளைஞர்கள், மாணவ மாணவியரிடம் நல்ல வரவேற்பைப் பெற்றது. எனவே அனைத்து மாநகராட்சியிலும் முதல்வர் படைப்பகம் அமைக்கப்பட இருக்கிறது. சேலம், கடலூர், நெல்லையில் நூலகங்கள் அமைக்கப்பட இருக்கின்றன. கல்லூரி மாணவர்களுக்கு கைக்கணிணி அல்லது மாடிக் கணிணி தரப்பட இருக்கிறது. சென்னை அண்ணா பல்கலைக் கழகம் 500 கோடியில் மேம்படுத்தப்பட இருக்கிறது.

அரசுப் பணிகளுக்கு 40 ஆயிரம் பேர் புதிதாக எடுக்கப்பட இருக்கிறார்கள். 2,562 ஆசிரியர்கள் விரைவில் நேரடியாக நியமனம் செய்யப்பட இருக்கிறார்கள். அரசு அலுவலர்கள், ஆசிரியர்கள் ஈட்டிய விடுப்பு நாட்களில் 15 நாட்கள் வரை சரண் செய்து பணப்பலன் பெறலாம்.

இது போன்ற 200 விதமான அறிவிப்புகள் இந்த நிதிநிலை அறிக்கையில் இருக்கிறது. தொல்லியல் முதல் தொழில் துறை வரை அனைத்தும் இருக்கிறது. ஒட்டுமொத்த வளர்ச்சிக்கான திட்டமும் இதில் இருக்கிறது. ஒற்றை மனிதருக்கான திட்டமும் இதில் இருக்கிறது.

பெற்றோரை இழந்த குழந்தைகளுக்கு மாதம் தோறும் 2 ஆயிரம் ரூபாய் வழங்க இருப்பதும் - ஊர்க்காவல் படைப்பில் திருநங்கையரை ஈடுபடுத்துவதும் - மூத்த குடிமக்களை பராமரிக்க அன்புச்சோலை மையங்களை உருவாக்கியதும் - அரசு பள்ளி மாணவர்க்கான காலை உணவுத் திட்டம் அரசு நிதி உதவி பெறும் பள்ளிகளுக்கும் விரிவு செய்யப்பட்டிருப்பதும் - ஒரு லட்சம் மாணவர்க்கு கல்விக் கடன் வழங்குவதும் - இலங்கைத் தமிழர்க்கு கூடுதலாக 3000 வீடுகள் கட்டித் தருவதும் - கருப்பை வாய்ப்புற்று நோயைத் தடுக்க அதற்கான தடுப்பூசியை 14 வயதுடைய அனைத்து பெண் குழந்தைகளுக்கும் வழங்க நிதி ஒதுக்கீடு செய்திருப்பதும் - அனைத்துப் பெண்களுக்கும் அவர்களது வசிப்பிடத்துக்கே சென்று உடல் சோதனைகள் செய்யும் திட்டமும் - போன்றவைதான் இது யாருக்கான அரசு என்பதையும் எத்தகைய கருணை வழவிலான அரசு என்பதையும் உலகுக்கு அறிவிக்கிறது.

கருணை மிகுந்தோர் கண்ணுக்கு இவை தெரியும். வன்மம் இல்லாதோர் மனதுக்கு இவை தெரியும். 'இதில் ஒன்றுமில்லை' என்போர் மண்டையில் ஒன்றுமில்லை போலும். அல்லது அறிவிப்புகளை அறிந்து கொள்ளும் அறிவுத் திறமில்லை என்று பொருள்.



முதல்வர் மு.க.ஸ்டாலின் அவர்கள் நேற்று (17.03.2025) தலைமைச் செயலகத்தில், நிதித்துறை சார்பில் தயாரிக்கப்பட்டுள்ள 'தமிழர் நிதி நிர்வாகம்: தொன்மையும் தொடர்ச்சியும்' ஆவண நூலினை வெளியிட்டார். இந்த நிகழ்வில், அமைச்சர் தங்கம் தென்னரசு, தலைமைச் செயலாளர் நா.முருகானந்தம், நிதித்துறை முதன்மைச் செயலாளர் த.உதயச்சந்திரன், துணைச் செயலாளர்கள் பிரத்திக் தாயன், செ.ஆ.ரிஷப் ஆகியோர் உள்ளனர்.



முதலமைச்சர் மு.க.ஸ்டாலின் அவர்கள் நேற்று (17.03.2025) தலைமைச் செயலகத்தில், நிதித்துறை சார்பில் தயாரிக்கப்பட்டுள்ள 'தமிழர் நிதி நிர்வாகம் : தொன்மையும் தொடர்ச்சியும்' நூலையொட்டி சேகரிக்கப்பட்ட, நூற்றாண்டு கால நிதிநிலை அறிக்கைகள், விரிவான திட்ட மதிப்பீடுகள் போன்றவை தொடர்பாக தமிழ் இணையக் கல்விக் கழகத்தால் தொகுக்கப்பட்ட சிறப்பு இணையப் பக்கத்தை தொடங்கி வைத்தார். இந்த நிகழ்வில், அமைச்சர் தங்கம் தென்னரசு, தலைமைச் செயலாளர் நா.முருகானந்தம், நிதித்துறை முதன்மைச் செயலாளர் த.உதயச்சந்திரன், துணைச் செயலாளர்கள் பிரத்திக் தாயன், செ.ஆ.ரிஷப் ஆகியோர் உள்ளனர்.

'தமிழர் நிதி நிர்வாகம்; தொன்மையும் தொடர்ச்சியும்' ஆவண நூல்!

முதலமைச்சர் மு.க.ஸ்டாலின் வெளியிட்டார்!

சென்னை, மார்ச். 18- முதல்வர் மு.க.ஸ்டாலின் அவர்கள் நேற்று (17.03.2025) தலைமைச் செயலகத்தில் தமிழ்நாடு அரசின் நிதித்துறை சார்பில் தயாரிக்கப்பட்டுள்ள 'தமிழர் நிதி நிர்வாகம்: தொன்மையும் தொடர்ச்சியும்' ஆவண நூலினை வெளியிட்டு, இதற்கான சிறப்பு இணையப் பக்கத்தைத் தொடங்கி வைத்தார். 'தமிழர் நிதி நிர்வாகம்: தொன்மையும் தொடர்ச்சியும்' ஆவண நூல் வெளியீடு!

சங்ககாலம் முதல் சமூக நீதிக் காலம் வரையிலான தமிழர்களின் நிதிநிர்வாகச் சிறப்புகளின் பெருந்தொகுப்பாகவும் வரலாற்று ஆவணமாகவும் 'தமிழர் நிதி நிர்வாகம்: தொன்மையும் தொடர்ச்சியும்' நூல் உருவாக்கப்பட்டுள்ளது. இதில் பண்டைய வணிகம், வரி விதிப்பு முறைகள், காலனிய கால நிதிநிர்வாக நடைமுறை

கள், நவீன தமிழ்நாட்டின் நிதிநிலை அறிக்கைகள் ஆராயப்பட்டுள்ளன. அரிய தகவல்களும் தரவுகளும் நிறைந்துள்ள இந்நூல் பல நூற்றாண்டுகளாகத் தமிழர் நிதிநிர்வாகம் உருவாகி வந்த வரலாற்றையும், தமிழ்நாட்டின் பொருளாதார அடையாளம் வடிவமைக்கப்பட்ட விதத்தையும் குறித்த ஆழமான கண்ணோட்டத்தை யும் வழங்குகிறது. இந்த ஆவண நூலில், பொருளியல், வரலாற்றுத் துறைகளைச் சேர்ந்த தமிழ்நாட்டின் புகழ்பெற்ற அறிஞர்களின் கட்டுரைகள் இடம்பெற்றுள்ளன.

இச்சிறப்புமிக்க நூலினை தமிழ்நாடு முதலமைச்சர் அவர்கள் வெளியிட, நிதி மற்றும் சுற்றுச்சூழல் காலநிலை மாற்றத்துறை அமைச்சர் தங்கம் தென்னரசு அவர்கள் பெற்றுக்கொண்டார்.

சிறப்பு இணையப் பக்கத்தை தொடங்கி வைத்தல்! 'தமிழர் நிதி நிர்வாகம்: தொன்மையும் தொடர்ச்சியும்' நூலையொட்டி சேகரிக்கப்பட்ட, நூற்றாண்டு கால நிதிநிலை அறிக்கைகள், விரிவான திட்ட மதிப்பீடுகள், மத்திய - மாநிலத் திட்டக் குழுக்களின் ஆய்வறிக்கைகள், நிதிநிலை அறிக்கைகள், தொடர்பான செய்திக் கட்டுரைகள், இதழ்கள், நூல்கள், ஒளிப்படங்கள் அனைத்தும், தமிழ் இணையக் கல்விக் கழகத்தின் மின்நூலகச் சிறப்பு இணையப் பக்கத்தில் (https://www.tamildigitallibrary.in/budget) தொகுக்கப்பட்டுள்ளன. இந்த சிறப்பு இணையப் பக்கத்தை முதலமைச்சர் அவர்கள் தொடங்கி வைத்தார்.

பொருளியல், சமூகவியல், அரசியல், வரலாறு எனப் பல வேறு துறை சார்ந்த ஆய்வுகளை மேற்கொள்ள இவை

உதவும். தமிழ்நாடு முதலமைச்சர் அவர்கள் வெளியிட்ட 'தமிழர் நிதி நிர்வாகம்: தொன்மையும் தொடர்ச்சியும்' நூலை மேற்கண்ட இணையப் பக்கத்தில் வாசிக்கலாம்.

இந்த நிகழ்வில், தலைமைச் செயலாளர் நா. முருகானந்தம், நிதித்துறை முதன்மைச் செயலாளர் த. உதயச்சந்திரன், துணைச் செயலாளர்கள் பிரத்திக் தாயன், செ.ஆ. ரிஷப், தமிழ் இணையக் கல்விக் கழக இணையக்குறர் ரெ.கோமகன், நூலுருவாக்கக் குழுவைச் சேர்ந்த முதலமைச்சர் அவர்களின் துணைச் செயலாளர் த.ரகுபதி, திட்ட அலுவலர் இரா.சித்தானை, உதவி இயக்குநர் செல்வபுவியரசன், உள்ளடக்க மேலாண்மை அலுவலர்கள் எம்.ரமேஷ், ந.செல்லப்பா, த.ராஜன் ஆகியோர் கலந்துகொண்டனர்.



நெல்லை மத்திய மாவட்ட தி.மு.க. சார்பில் திராவிட மாதல் முதலமைச்சர், கழகத் தலைவர் அவர்களின் பிறந்தநாள் விழா, 2000 பேர்களுக்கு நலத்திட்ட உதவிகள் வழங்கும் விழா மற்றும் மாபெரும் பொதுக்கூட்டம் ஆகிய முப்பெரும் விழா நெல்லை சந்திப்பு சிந்து புத்தூறையில் மாவட்ட துணைச் செயலாளர் எஸ்.வி.சுரேஷ் ஏற்பாட்டில் தச்சை பகுதிச் செயலாளர் பூசுப்பிரமணியன் தலைமையில் நடைபெற்றது. இந்நிகழ்வில் மாநில மருத்துவர் அணி செயலாளர் மருத்துவர் நா.எழில்ன் எம்.எஸ்.ஏ. பங்கேற்று தையல் இயந்திரம் உள்பட பல்வேறு நலத்திட்ட உதவிகளை வழங்கினார். உடன் நெல்லை மத்திய மாவட்டப் பொறுப்பாளர் மு.அப்துல் வகாப் எம்.எஸ்.ஏ., டி.பி.மைதீன்கான், கர்யா கிருஷ்ணமூர்த்தி, திலிப் ராஜகண்ணப்பன், சு.சுப்பிரமணியன், மேயர் ராமகிருஷ்ணன், கோகலவாணி சுரேஷ் உள்ளடக்க கழக நிர்வாகிகள் பலர் உள்ளனர்.